
Mahachakravartinamashtottarashata Stotram

ಮಹಾಚಕ್ರವರ್ತಿನಾಮಾಷ್ಟೋತ್ತರಶತಸ್ತೋತ್ರಂ

Document Information



Text title : Mahachakravartinamashtottarashata Stotram

File name : mahAchakravartinAmAShTottarashatastotram.itx

Category : misc, buddha, stotra, aShTottarashatanAma

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಮಹಾಚಕ್ರವರ್ತಿನಾಮಾಷ್ಟೋತ್ತರಶತಸ್ತೋತ್ರಂ



ವಜ್ರಸತ್ತ ಮಹಾವಜ್ರ ವಜ್ರನಾಥ ಸುಸಾಧಕ .
ವಜ್ರಾಭಿಷೇಕ ವಜ್ರಾಭ ವಜ್ರಕೇತು(ತೋ) ನಮೋಽಸ್ತು ತೇ .. 1..
ಹಾಸವಜ್ರ ಮಹಾಧರ್ಮ ವಜ್ರಕೋಶ ಮಹಾವರ .
ಸರ್ವಮಂಡಲರಾಜಾಗ್ರ್ಯ ನಿಷ್ಪಪಂಚ ನಮೋಽಸ್ತು ತೇ .. 2..
ವಜ್ರಕರ್ಮ ಮಹಾರಕ್ಷ ಚಂಡಯಕ್ಷ ಮಹಾಗ್ರಹ .
ವಜ್ರಮುಷ್ಟಿ ಮಹಾಮುದ್ರ ಸರ್ವಮುದ್ರ ನಮೋಽಸ್ತು ತೇ .. 3..
ಬೋಧಿಚಿತ್ತ ಮಹಾಬೋಧೇ ಬುದ್ಧ ಸರ್ವತಥಾಗತ .
ವಜ್ರಯಾನ ಮಹಾಜ್ಞಾನ ಮಹಾಯಾನ ನಮೋಽಸ್ತು ತೇ .. 4..
ಸರ್ವಾರ್ಥ ಸರ್ವತತ್ತ್ವಾರ್ಥ ಮಹಾಸತ್ತ್ವಾರ್ಥ ಸರ್ವವಿತ್ .
ಸರ್ವಜ್ಞ ಸರ್ವಕೃತ್ ಸರ್ವ ಸರ್ವದರ್ಶಿ ನಮೋಽಸ್ತು ತೇ .. 5..
ವಜ್ರಾತ್ಮಕ ಸುವಜ್ರಾಗ್ರ್ಯ ವಜ್ರವೀರ್ಯ ಸುವಜ್ರಧೃಕ್ .
ಮಹಾಸಮಯ ತತ್ತ್ವಾರ್ಥ ಮಹಾಸತ್ಯ ನಮೋಽಸ್ತು ತೇ .. 6..
ವಜ್ರಾಂಕುಶ ಮಹಾಕಾಮ ಸುರತೇ ಸುಮಹಾಪ್ರಭ .
ವಜ್ರಪ್ರಭ ಪ್ರಭೋದ್ಯೋತ ಬುದ್ಧಪ್ರಭ ನಮೋಽಸ್ತು ತೇ .. 7..
ವಜ್ರರಾಜಾಗ್ರ್ಯ ವಜ್ರಾಗ್ರ್ಯ ವಿದ್ಯಾಗ್ರ್ಯಾಗ್ರ್ಯ ನರೋತ್ತಮ .
ವಜ್ರೋತ್ತಮ ಮಹಾಗ್ರ್ಯಾಗ್ರ್ಯ ವಿದ್ಯೋತ್ತಮ ನಮೋಽಸ್ತು ತೇ .. 8..
ವಜ್ರಧಾತೋ ಮಹಾಗುಹ್ಯ ವಜ್ರಗುಹ್ಯ ಸುಗುಹ್ಯಧೃಕ್ .
ವಜ್ರಸೂಕ್ಷ್ಮ ಮಹಾಧ್ಯಾನ ವಜ್ರಕಾರ್ಯ ನಮೋಽಸ್ತು ತೇ .. 9..
ಬುದ್ಧಾಗ್ರ್ಯ ಬುದ್ಧವಜ್ರಾಗ್ರ್ಯ ಬುದ್ಧಬೋಧೇ ಮಹಾಬುಧ .
ಬುದ್ಧಜ್ಞಾನ ಮಹಾಬುದ್ಧ ಬುದ್ಧಬುದ್ಧ ನಮೋಽಸ್ತು ತೇ .. 10..
ಬುದ್ಧಪೂಜಾ-ಮಹಾಪೂಜಾ-ಸತ್ತ್ವಪೂಜಾಸುಪೂಜಕ .
ಮಹೋಪಾಯ ಮಹಾಸಿದ್ಧೇ ವಜ್ರಸಿದ್ಧಿ ನಮೋಽಸ್ತು ತೇ .. 11..
ತಥಾಗತ ಮಹಾಕಾಯ ತಥಾಗತಸರಸ್ವತೇ .
ತಥಾಗತಮಹಾಚಿತ್ತ ವಜ್ರಚಿತ್ತ ನಮೋಽಸ್ತು ತೇ .. 12..
ಬುದ್ಧಾಧಿಪ ಜಿನಾಜ್ಞಾಕೃದ್ ಬುದ್ಧಮಿತ್ರ ಜಿನಾಗ್ರಜ .

ಮಹಾವೈರೋಚನ ವಿಭೋ ಶಾಂತರೌದ್ರ ನಮೋಽಸ್ತು ತೇ .. 13..
ತಥಾಗತಮಹಾತತ್ತ್ವ ಭೂತಕೋಟೀ ಮಹಾನಯ .
ಸರ್ವಪಾರಮಿತಾಜ್ಞಾನ ಪರಮಾರ್ಥ ನಮೋಽಸ್ತು ತೇ .. 14..
ಸಮಂತಭದ್ರ ಚರ್ಯಾಗ್ರ್ಯ ಮಾರ ಮಾರಪ್ರಮದರ್ಕ .
ಸರ್ವಾಗ್ರ್ಯ ಸಮತಾಜ್ಞಾನ ಸರ್ವತ್ರಗ ನಮೋಽಸ್ತು ತೇ .. 15..
ಬುದ್ಧಹುಂಕರ ಹುಂಕಾರ ವಜ್ರಹುಂಕರ ದಾಮಕ .
ವಿಶ್ವವಜ್ರಾಡ್ಲ ವಜ್ರೋಗ್ರ ವಜ್ರಪಾಣೇ ನಮೋಽಸ್ತು ತೇ .. 16..
ವಂದಯಃ ಪೂಜ್ಯಶ್ಚ ಮಾನ್ಯಶ್ಚ ಸತ್ಕರ್ತವ್ಯಸ್ತಧಾಗತೈಃ .
ಯಸ್ಮಾದ್ ವಜ್ರದೃಢಂ ಚಿತ್ತಂ ವಜ್ರಸತ್ತ್ವಸ್ತ್ವ ಮುಚ್ಯತೇ .. 17..
ತ್ವದಧೀನಾ ಹಿ ಸಂಬೋಧಿಃ ಪಿತಾ ತ್ವಂ ಸರ್ವದರ್ಶಿನಾಂ .
ಸಂಭೂತಾಃ ಸಂಭವಿಷ್ಯಂತಿ ತ್ವಾಮಾಸಾದ್ಯ ತಥಾಗತಾಃ .. 18..
ಅನೇನ ಸ್ತೋತ್ರರಾಜೇನ ಯಃ ಸ್ತುಯಾದ್ಭ್ಯ ಸುಭಕ್ತಿತಃ .
ಯೋ ಗಾಯಂಸ್ತು ಸ್ತುಯಾತ್ ಸೋಽಪಿ ಭವೇದ್ವಜ್ರಧರೋಪಮಃ .. 19..
ಅಧ್ಯೇಷಯಾಮಸ್ತ್ವಾಂ ನಾಥ ಸರ್ವಬುದ್ಧವಶಂಕರಂ .
ಸರ್ವಸತ್ತ್ವಾರ್ಥಕಾರ್ಯಾರ್ಥಮುತ್ಪಾದಯ ಸ್ವಕಂ ಕುಲಂ .. 20..
ಇತಿ ಮಹಾಚಕ್ರವರ್ತಿನಾಮಾಷ್ಟೋತ್ತರಶತಾಧ್ಯೇಷಣಾಸ್ತೋತ್ರಂ ಸಂಪೂರ್ಣಂ ..

Mahachakravartinamashtottarashata Stotram

pdf was typeset on March 8, 2025

Please send corrections to sanskrit@cheerful.com

